

राज्य में 15 आरओबी बजाने की प्रक्रिया शुरू

पटना | हिन्दुस्तान न्यूज

राज्य में बनने वाले 15 नए आरओबी का काम आगे बढ़ गया है। इसी के साथ इन पुलों के निर्माण की प्रक्रिया शुरू हो गई। आरा और कटिहार के एक-एक आरओबी का काम तो पहले ही शुरू हो चुका है, दूसरे जिलों के भी 11 आरओबी के लिए एजेंसी का चयन कर लिया गया है। इन पुलों का काम एजेंसियों को आवंटित कर दिया गया। शेष पुलों के लिए टेंडर की प्रक्रिया शुरू की गई है। खास बात यह है कि इन सभी पुलों में तीन चार लेन के और शेष दो

लेन के बनेंगे।

राज्य में 15 आरओबी पहले स्वीकृत किए गए थे। इनमें कुछ को दो साल पहले स्वीकृति मिली थी, तो कुछ गत वर्ष केन्द्र सरकार द्वारा स्वीकृत किए गए, लेकिन दो को छोड़ शेष के निर्माण की प्रक्रिया शुरू नहीं हुई थी। अब इन सभी पुलों के बनने का रास्ता साफ हो गया है। ये सभी सात जिलों में होंगे। ये सभी आरओबी राष्ट्रीय उच्च पथ पर बनाए जाने हैं।

इन पुलों के बनने से सबसे अधिक लाभ छपरा जिले को होगा। उस जिले में चार पुल बनाए जाएंगे। हालांकि छपरा

यातायात

● हाजीपुर और आरा के पुल होंगे चार लेन के, शेष होंगे दो लेन

● राष्ट्रीय उच्च पथ पर बनाए जाने हैं सभी आरओबी सबसे अधिक छपरा में

11 आरओबी के लिए कर लिया गया एजेंसी का चयन

छपरा, वैशाली, आरा, अररिया, कटिहार, बगहा (पुलिस जिला), सहरसा का जिलेगा लागू।

07

जिलों को आरओबी बनाने से होगा फायदा

में एन 101 पर दो पुल बनने हैं, लेकिन इन्हें विभाग मात्र एक पुल ही मान रहा है। भोजपुर जिले के आरा शहर में बनने वाले आरओबी का काम शुरू हो चुका

है। हाजीपुर के साथ आरा का पुल भी चार लेन का होगा। इसके शिलान्यास के लिए केन्द्रीय पथ निर्माण मंत्रालय के राज्य मंत्री मनसुख एल मांडाविया आरा

आए थे। कटिहार जिले में भी चार पुल बनने हैं तो बगहा में दो। वैशाली, मधेपुरा, किशनगंज और सहरसा में एक-एक पुल का निर्माण होना है।

इन सड़कों पर बजाने हैं

- छपरा में एनएच 101 के 1.1 व 1.11 किमी के साथ एनएच 19 के 131 व 135वें किमी पर
- हाजीपुर-मुसरीधरारी रोड एनएच 103 के 12वें किमी पर
- आरा में एनएच 30 के 119वें किमी पर
- अररिया में एनएच 327 ई के 100वें किलोमीटर पर
- टाकुरगंज में एनएच 327 ई के 11वें किलोमीटर पर
- कटिहार के मनिया में एनएच 81 के 31वें व 48वें और 131 ए के 46वें व 49वें किलोमीटर पर
- बगहा में एनएच 28 बी के 71 और 74वें किलोमीटर पर
- सहरसा शहर में एनएच 107 पर